

प्रेषक:

डा० हेमलता ढौंडियाल
अपर सचिव,
उत्तराखण्ड शासन।

सेवा में,

निदेशक, उद्योग,
उद्योग निदेशालय
उत्तराखण्ड, देहरादून।

औद्योगिक विकास अनुभाग-2

देहरादून: दिनांक: 11 अगस्त, 2009

विषय: वित्तीय वर्ष 2009-10 में आयोजनागत पक्ष के अन्तर्गत खादी तथा ग्रामोद्योग परिषद् को सहायता योजना में धनराशि की स्वीकृति।

महोदय,

उपर्युक्त विषयक आपके पत्र संख्या: 1199/उ0नि0(दो)-04/बजट-खादी/2009-10/ दिनांक 15-6-2009 के संदर्भ में मुझे यह कहने का निदेश हुआ है कि वित्तीय वर्ष 2009-10 में उत्तराखण्ड खादी एवं ग्रामोद्योग परिषद् को सहायता योजनान्तर्गत रु० 33.33 लाख (रु० तेतीस लाख तैतीस हजार मात्र) की धनराशि व्यय किये जाने हेतु आपके निर्वतन पर रखे जाने की श्री राज्यपाल साहब रवीकृति प्रदान करते हैं।

2- उक्त धनराशि आपके निर्वतन पर इस आशय से स्वीकृत की जा रही है कि व्यय उन्ही मदों में किया जायेगा जिस हेतु धनराशि स्वीकृत की जा रही है। व्यय में भित्तव्ययता नितांत आवश्यक है तथा इस संबंध में समय-समय पर जारी शासनादेशों/आदेशों का कड़ाई से अनुपालन सुनिश्चित किया जाये। यह आवंटन किसी ऐसे व्यय को करने का अधिकार नहीं देता है, जिससे व्यय करने पर बजट मैन्युअल अथवा वित्तीय हस्तपुस्तिका के नियमों का उल्लंघन होता हो।

3- उक्त स्वीकृत धनराशि का व्यय वित्त विभाग के शासनादेश दिनांक 25 मार्च 2009 के अनुसार सम्भावित व्यय की फेजिंग (त्रैमास के आधार पर) चार समान किश्तों में की जायेगी। अगली किश्त की धनराशि का व्यय तभी किया जायेगा, जब पिछली किश्त का उपयोगिता प्रमाण पत्र प्रशासनिक विभाग/वित्त विभाग को उपलब्ध करा दिया जायेगा।

4- वितरण अधिकारी द्वारा उक्त धनराशि का मासिक व्यय विवरण बी0एम0-8 के प्रपत्र पर रखा जायेगा और पूर्व के माह का व्यय विवरण उक्त अधिकारी द्वारा अनुवर्ती माह की 5 तारीख तक उक्त अनुदान के नियंत्रक अधिकारी को बजट मैन्युअल की अध्याय-13 के प्रस्तर-116 की व्यवस्थानुसार प्रेषित किया जायेगा, तथा प्रस्तर-128 की व्यवस्थानुसार उक्त अनुदान के नियंत्रक अधिकारी द्वारा पूर्ववर्ती माह का संगत व्यय विवरण अनुवर्ती माह की 25 तारीख तक वित्त विभाग को प्रेषित किया जायेगा, यदि नियमित रूप से सरकार/शासन को उक्त विवरण प्रेषित नहीं किया जाता है तो उत्तरदायी अधिकारी के विरुद्ध अनुशासनात्मक (मा० मुख्य मंत्री जी/मुख्य सचिव) कार्यवाही करने हेतु सक्षम सार को अग्रगत कराया जायेगा। प्रशासनिक विभाग प्रस्तर-130 के अधीन उक्त आवंटित धनराशि के व्यय का नियंत्रण करेंगे।

5- स्वीकृत की जा रही धनराशि का दिनांक: 31.03.2010 तक पूर्ण उपयोग कर लिया जायेगा। वर्षान्त तक स्वीकृत धनराशि के विपरीत वित्तीय/भौतिक प्रगति का विवरण प्रत्येक माह शासन को उपलब्ध कराया जायेगा। व्यय के पश्चात् यदि कोई धनराशि अवशेष रहती है तो उसे दिनांक: 31.03.2010 तक शासन को समर्पित किया जायेगा।

6- यदि स्वीकृत धनराशि से कोई उपकरण/फर्नीचर अथवा कम्प्यूटर से सम्बन्धित सामग्री आदि का क्रय किया जाता है तो क्रय किये जाने वाली सामग्री का क्रय डी०जी०एस०एण्ड डी० की दरों पर किया जाय अथवा टेंडर/कुटेशन के नियमों का अनुपालन करते हुए किया जायेगा।

- 7- कम्प्यूटर क्रय हेतु सूचना प्रौद्योगिकी विभाग उत्तराखण्ड के दिशा-निर्देशों/ शासनादेशों का अनुपालन भी सुनिश्चित किया जायेगा।
- 8- धनराशि व्यय करने से पूर्व यह सुनिश्चित कर लिया जाये कि उक्त मद में गत वर्ष स्वीकृत धनराशि का पूर्ण उपयोग कर लिया गया है।
- 9- स्वतः रोजगार योजनाओं हेतु लाभार्थियों के चयन हेतु एक निश्चित मापदण्ड निर्धारित किया जाये एवं इसी के अनुरूप चयन की कार्यवाही सुनिश्चित की जाय। लाभार्थियों के चयन के उपरान्त यथासम्भव एक माह के भीतर अनुदान की धनराशि का भुगतान सुनिश्चित किया जाये। अनुदान के भुगतान में किसी भी दशा में अनावश्यक विलम्ब नहीं किया जायेगा।
- 10- उक्त व्यय चालू वित्तीय वर्ष 2009-10 के अनुदान संख्या-23 के मुख्य लेखाशीर्षक, 2851-ग्रामोद्योग तथा लघु उद्योग, 00-आयोजनागत, 105-खादी ग्रामोद्योग -03-खादी तथा ग्रामोद्योग परिषद को सहायता-20-सहायक अनुदान/अंशदान/राज सहायता के नामे डाला जायेगा।
- 11- यह आदेश वित्त विभाग के शासनादेश संख्या:1240/XXVII(1)/2008 दिनांक 04 अगस्त, 2008 में इंगित निर्देशानुसार निर्गत किये जा रहे हैं।

भवदीया,

(डा० हेमलता ढौंडियाल)
अपर सचिव।

पृष्ठांकन संख्या: 1635/VII-II-09/493-उद्योग/2007

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड, देहरादून।
2. वरिष्ठ कोषाधिकारी, देहरादून।
3. निजी सचिव, मा० मुख्यमंत्री जी।
4. निजी सचिव-मुख्य सचिव, उत्तराखण्ड शासन।
5. अपर सचिव, वित्त, उत्तराखण्ड शासन।
6. अपर सचिव, नियोजन विभाग उत्तराखण्ड शासन।
7. मुख्य कार्यपालक अधिकारी, उत्तराखण्ड खादी एवं ग्रामोद्योग बोर्ड, देहरादून।
8. निदेशक, एन०आई०सी०, सचिवालय परिसर, देहरादून।
9. वित्त अनुभाग-2
10. गार्ड फाईल।

आज्ञा से

(डा० हेमलता ढौंडियाल)
अपर सचिव।